


परशुराम नगरपालिका



आर्थिक वर्ष २०८२/०८३

बजेट तथा कार्यक्रम



मिति : २०८२/०३/१०



परशुराम नगरपालिका, नगर सभाको १७ औं बजेट अधिवेशनका सभाध्यक्ष एवं परशुराम नगरपालिकाका आदरणीय नगर प्रमुखज्यू, नगर सभाका सदस्यज्यूहरू,


सर्वप्रथम, देशको निम्ति बलिदान गर्ने सम्पूर्ण ज्ञात अज्ञात सहिदहरू प्रती भावपूर्ण श्रद्धान्जली व्यक्त गर्दछु ।
संघीय शासन पद्धतिलाई आत्मसात गर्दै राष्ट्रियता, स्वाधिनता, सामाजिक न्याय, समानता र समृद्धि प्राप्तिका लागि संघर्ष गर्नुहुने महान नेपाली जनता प्रति उच्च सम्मान प्रकट गर्दछु ।

परशुराम नगरपालिकाको आगामी सोच एवं जनआकांक्षा समेटिएको आर्थिक वर्ष २०८२/०८३ को नीति कार्यक्रमलाई बजेट मार्फत व्यावहारिक रुपमा कार्यान्वयनमा ल्याउनका लागि नेपालको संविधानको धारा २३० र स्थानीय सरकार सञ्चालन ऐन, २०७४ को दफा ७१ अनुसार यस गरिमामय १७ औं नगर सभामा नगरपालिकाको आर्थिक वर्ष २०८२/०८३ को बजेट तथा कार्यक्रम प्रस्तुत गर्न पाउँदा मलाई गर्व महसुस भइरहेको छ ।

यस वजेटले नगरपालिकाको सामाजिक, आर्थिक, सांस्कृतिक, प्राविधिक र दिगो पूर्वाधार विकासमा रणनीतिक महत्व राख्ने विश्वास लिएकी छु ।

परशुराम नगरपालिकाको नगर सभाको १७ औं बजेट अधिवेशन मार्फत सांस्कृतिक एवं पर्यटकीय नगरको नगर उपप्रमुखको हैसियतले नगरवासीहरूको विकास प्रतिको चाहना, नगरवासीबाट प्राप्त सुझावहरू, विगतका नगरसभाबाट प्रस्तुत भएका बजेटहरू, मिति २०८२/०३/०७ गते नगरप्रमुख ज्युबाट प्रस्तुत भएको परशुराम नगरपालिकाको आर्थिक वर्ष २०८२/०८३ को नीति तथा कार्यक्रम, नेपालको संविधान र स्थानीय सरकार सञ्चालन ऐन २०७४ ले तोकेका जिम्मेवारीहरू, नेपाल सरकारको आर्थिक वर्ष २०८२/०८३ को नीति तथा कार्यक्रम र सुदूरपश्चिम प्रदेश सरकारको नीतिहरूलाई समेत मध्यनजर गरी आगामी आर्थिक वर्ष २०८२/०८३ को बजेट तथा कार्यक्रम तर्जुमा गरिएको छ ।

श्रोतको परिधी भित्र रही सूचना प्रविधि मैत्री सेवा प्रवाह, शिक्षा, स्वास्थ्य, रोजगारी, उच्चमसीलता, सामाजिक विकास, युवा तथा खेलकुद विकास, खानेपानी तथा सरसफाई, विपद व्यवस्थापन, न्याय निरुपण, पूर्वाधार विकास एवं लक्षित वर्गलाई सम्बोधन हुनेगरी बजेट तथा कार्यक्रम प्रस्तुत गरेकी छु । प्रस्तावित बजेट तथा कार्यक्रम कार्यान्वयनमा आम परशुरामवासीहरूको पूर्ण सहयोग, समन्वय र सहकार्यको अपेक्षा समेत गरेकी छु ।


हिमला कुमारी बhattarai
नगर उप-प्रमुख

नगर सभाका अध्यक्षज्यू,
नगरसभा सदस्य ज्यूहरु,



चालू आर्थिक वर्षको जेठ मसान्त सम्मको कूल आम्दानी रु.१,०५,७२,७२८.७३ (१ करोड ५ लाख ७२ हजार ७२८ रुपैया ७३ पैसा) भएको छ भने व्यय तर्फ रु.४९,५२,७४,९९९.७३ (४९ करोड ५२ लाख ७४ हजार ९९९ रुपैया ७३ पैसा) खर्च भएको छ । हाल सम्मको खर्च प्रतिशत ६६.०७ रहेको छ । अब म आर्थिक वर्ष २०८२/०८३ को बजेट तथा कार्यक्रम पेश गर्ने अनुमति चाहन्छु ।

आगामी आर्थिक वर्षको बजेटका उद्देश्यहरू देहाय बमोजिम रहेका छन्:

१. सङ्घ, प्रदेश र स्थानीय तह बीच सहकार्य, समन्वय र सहअस्तित्वको सिद्धान्तमा रहेर बजेट नीति तथा कार्यक्रम सञ्चालन गरिनेछ ।
२. स्थानीय स्रोत साधनको पहिचान, परिचालन समुचित उपयोग गरी आत्मनिर्भर अर्थतन्त्र निर्माण तर्फ अग्रसर रहने ।
३. सामाजिक न्यायमा आधारित भई समतामुलक समाज निर्माणका लागि सामाजिक सुरक्षा कार्यक्रमहरू सञ्चालन गर्ने ।
४. नगरवासी समक्ष गरिएका प्रतिबद्धताहरूलाई प्राथमिकतामा राखी कार्यान्वयन गर्ने ।
५. गुणस्तरीय आधारभुत शिक्षा र स्वास्थ्यलाई ध्यानमा राखी वालविकास शिक्षा, अभिभावक शिक्षा, सिपविकास शिक्षामा जोड दिने ।
६. दिगो आर्थिक विकासका लागि आधुनिक तथा व्यावसायिक कृषि र पशुपालनमा जोड दिने ।
७. कमजोर राष्ट्रिय अर्थतन्त्रलाई टेवा पुग्ने गरि परशुराम नगरपालिकामा घरेलु, लघु, कृषि उद्योग लगायतका आर्थिक गतिविधिहरू सञ्चालन गर्ने ।
८. संविधान परिलक्षित दिगो शान्ती, विकास, सुशासन, समृद्धि र जनताका खुसीका लागि सबै पक्षहरू विच आपसी समन्वय गर्ने ।
९. स्वच्छ, सुरक्षित तथा दिगो खानेपानी र सिचाईमा आमनगरवासीको पहुँच अभिवृद्धि गर्ने ।
१०. सीप सहितको दक्ष सिर्जनशील एवं व्यवसायीक जनशक्ती उत्पादनमा जोड दिने ।

माथि उल्लेखित उद्देश्यहरू हासिल गर्न देहाय अनुसारका क्षेत्रगत र कार्यक्रमगत प्राथमिकता निर्धारण गरिएको छः

१. गुणस्तरीय शिक्षा र स्वास्थ्य ।
२. आर्थिक विकास ।
३. गुणस्तरीय एवं दिगो भौतिक पूर्वाधार विकास ।
४. लैङ्गिक समानता र सामाजिक समावेशीकरण ।


बिमला कुमारी बन्धारा
नगर उप-प्रमुख

५. भाषा, संस्कृति तथा सम्पदा संरक्षण र प्रवर्द्धन ।

६. विद्युतीय शासन मार्फत् सुशासन प्रवर्द्धन ।

७. उद्यमशिलता प्रवर्द्धन तथा लगानीमैत्री वातावरण ।

८. विपद व्यवस्थापन ।

९. युवा तथा खेलकुद ।

१०. सिप विकास तथा स्वरोजगार ।



स्थानीय सरकार सञ्चालन ऐनले निर्धारण गरेको काम, कर्तव्य र अधिकार र नगर प्रमुख ज्युले प्रस्तुत गर्नु भएको परशुराम नगरपालिकाको नीति तथा कार्यक्रमलाई मूर्तरूप दिन अगामी आर्थिक वर्ष २०८२/०८३ का लागि रु.७९,८५,४९,४३५ (७९ करोड ८५ लाख ४९ हजार ४३५) को बजेट तथा कार्यक्रम यस गरिमामय नगर सभा समक्ष पेश गरेकी छु । जसमध्ये चालु तर्फ रु.५४,५९,९२,४३५ (५४ करोड ५९ लाख ९२ हजार ४३५) पुजिगत तर्फ रु.२५,३४,३७,००० (२५ करोड ३४ लाख ३७ हजार) विनियोजन गरिएको छ ।

नगर सभाका अध्यक्ष ज्यू,

नगरसभा सदस्य ज्युहरु,

आगामी आर्थिक वर्ष २०८२/०८३ मा परशुराम नगरपालिकाको कुल आम्दानी रु.७९,८५,४९,४३५ (७९ करोड ८५ लाख ४९ हजार ४३५) अनुमान गरिएको छ । जसमध्ये नगरपालिकाको आन्तरिक आय अनुमानित रु.२,६०,००,००० (२ करोड ६० लाख) प्रक्षेपण गरिएको छ, नेपाल सरकारबाट बाँडफाँड भई प्राप्त राजस्व बाँडफाँड रकम अनुमानित रु.९४,९२,२०,४३५ (९४ करोड ९२ लाख २० हजार ४३५) र सुदूरपश्चिम प्रदेश सरकारबाट प्राप्त हुने राजस्व बाँडफाँड अनुमानित रु.४५,९२,००० (४५ लाख ९२ हजार) नेपाल सरकारबाट प्राप्त वित्तीय समानिकरण अनुदान रु.९२,८९,००,००० (९२ करोड ८९ लाख) र सुदूरपश्चिम प्रदेश सरकारबाट प्राप्त वित्तीय समानिकरण अनुदान रु.९,९२,३७,००० (९ करोड ९२ लाख ३७ हजार) नेपाल सरकारबाट प्राप्त शर्त अनुदान रु.३४,७८,००,००० (३४ करोड ७८ लाख), नेपाल सरकारबाट प्राप्त समपुरक अनुदान रु.७५,००,००० (रु पचहत्तर लाख), नेपाल सरकारबाट प्राप्त विशेष अनुदान रु. ६९,००,००० (६९ लाख), सुदूरपश्चिम प्रदेश सरकारबाट प्राप्त शर्त अनुदान रु. ४,९०,००,००० (४ करोड ९० लाख), प्रदेश समपुरक अनुदान रु.२,०४,००,००० (२ करोड ४ लाख), प्रदेश विशेष अनुदान रु.७०,००,००० (७० लाख) र

बिमला कुमारी बोहरा
नगर उप-प्रमुख

आर्थिक वर्ष २०८१/०८२ को अनुमानीत संचित रकम रु.४,००,००,००० (४ करोड) स्रोत समावेश गरीएको गरीएको छ ।



आगामी आ. व. को अनुमानीत व्यय तर्फ आर्थिक विकास क्षेत्रमा रु. ७३,५०,००० (७३ लाख ५० हजार) सामाजिक विकास क्षेत्रमा रु. ७३,५०,००० (७३ लाख ५० हजार), पूर्वाधार विकास क्षेत्रमा रु. ७३,५०,००० (७३ लाख ५० हजार), वातावरण विपद् व्यवस्थापन र सुशासन तर्फ रु. ३५,००,००० (३५ लाख), संस्थागत विकास र प्रशासनिक क्षेत्रमा रु. ३५,००,००० (३५ लाख), विनियोजन गरेकी छु ।

नगर सभाका अध्यक्ष ज्यू,

नगर सभा सदस्य ज्यूहरु,

आगामी आर्थिक वर्षमा विद्यालय प्रधानाध्यापक, विद्यालय सहायक, विद्यालयका कार्यालय सहयोगी, खेलकुद प्रशिक्षक, कृषि र पशु शाखा अन्तर्गतका प्रविधिकहरुको मनोवल उच्च पार्न आधारभूत सेवा सुविधामा समयानुकूल हुने गरी वृद्धि गरिएको छ ।

जोगबुडा अस्पतालमा उपचार हुन नसकी रिफर गरिएका गर्भवती महिलाहरुका लागि निशुल्क एम्बुलेन्स सेवा र सुत्केरी महिलाहरुका लागि उपमेयर कोसेली कार्यक्रमलाई निरन्तरता दिईएको छ । जेष्ठ नागरिकहरुलाई सम्मान कार्यक्रम र दिर्घरोगीहरुको स्वास्थ्य विमा लगायतका सामाजिक क्षेत्रहरुमा बजेट व्यवस्थापन गरिएको छ । नगर क्षेत्रभित्र सार्वजनिक शौचालय, सार्वजनिक प्रतिकालय, पार्क, पुस्तकालय, परशुराम सिकाई तथा ज्ञानकेन्द्र व्यवस्थापनका लागि बजेटको व्यवस्था गरिएको छ । मैलमिलापको माध्यमबाट विवाद निरूपणलाई प्राथमिकता दिन, मानव अधिकार प्रवर्द्धन, लैङ्गिक समानता तथा सामाजिक समावेशीकरण, अपाङ्गता भएका व्यक्तिहरुलाई सहयोग, आधारभूत सहरी भौतिक पूर्वाधार, संस्कृति तथा सम्पदा संरक्षण, स्थानीय भाषा संस्कृतीको संरक्षण र प्रवर्द्धन, उद्यमशिलता प्रवर्द्धन, विद्युतीय शासनको प्रवर्द्धन, खेलकूद विकास लगायतका कार्यक्रमहरुका लागि बजेट विनियोजन गरेको छु । सार्वजनिक यातायातमा सहजता सरलताका लागि नगरबस सेवा र कृषी क्रियाकलापका लागि कृषी एम्बुलेन्स, कोल्ड स्टोर, स्वरोजगारीका लागि सिप मेला, लगानीमैत्री वातावरणका लागि लगानी सम्मेलनमा बजेट विनियोजन गरेकी छु । विपद जोखिम न्यूनीकरणका, फोहोरमैला व्यवस्थापन, गुणस्तरिय शिक्षा, सुलभ स्वास्थ्य सेवा, स्वच्छ खानेपानी, दिगो सिचाईका बजेट विनियोजन गरेकी छु । छोरी बुहारी छात्रवृत्ति, निशुल्क शैक्षिक ऋण, वृत्ती परामर्श, SEE कमान्डो कक्षा, प्रिन्सिपल क्लबका लागि बजेट विनियोजन गरेकी छु । कृषी ऋण कार्यक्रम, कृषी हाटबजार, कृषी प्रदर्शनी मेला, स्थानिय उत्पादन ब्रान्डिङ तथा प्रमाणिकरण, उत्कृष्ट कृषक सम्मान, छाडा चौपाया व्यवस्थापन, कृषी उपज केन्द्र संचालन तथा हाट बजार स्थापनाका लागि बजेट विनियोजन गरेकी छु । विद्यार्थी स्वास्थ्य प्रोफाईल, टेली मेडिसिन सेवा संचालन, मनोपरामर्श तथा साईक्याट्रिक सेवा, जोगबुडा अस्पतालमा OT सेवा संचालनमा ल्याउने तथा स्वास्थ्य शिविर, जेष्ठ नागरिक घरदैलो कार्यक्रम, दिर्घ रोगी निशुल्क औषधीका लागि आवश्यक बजेटको व्यवस्था गरिएको छ । शुक्रबार सिकाईको बार, मिसन रोजगारी, युवा लक्षित कार्यक्रम, दलित लक्षित कार्यक्रम, मेयर बिजनेस कप, खेलकुद संरचना निर्माण तथा कार्यक्रमका लागि बजेट विनियोजन गरेकी छु ।

हिमाला कुमारी थापा
नगर उपायुक्त

नगर सभाका सभाध्यक्ष ज्यू,

नगरसभा सदस्य ज्यूहरू,



अन्त्यमा,

"हाम्रो नगर हाम्रो नगर, परशुराम नगर समुन्नत र समृद्ध नगर" निर्माण गर्ने परिकल्पना अनुरूप परशुराम नगरको आर्थिक वर्ष २०८२/८३ को बजेट तथा कार्यक्रम तर्जुमा गर्ने प्रत्यक्ष अप्रत्यक्ष रूपमा सहयोग गर्नुहुने तथा राय सल्लाह सुझाव प्रदान गर्नु हुने नगरवासी, परशुराम नगरपालिकाका जनप्रतिनिधि तथा राष्ट्रसेवक कर्मचारीहरू, सञ्चार माध्यमहरू, सरकारी, गैरसरकारी, सामुदायिक र निजी क्षेत्र प्रति आभार व्यक्त गर्नुका साथै नगरपालिकाको समग्र विकासमा आफ्नो सुझाव उपलब्ध गराउनुहुने सम्पूर्ण नगरवासी प्रति कृतज्ञता व्यक्त गर्न चाहन्छु । यहाँहरू सबैको सहयोगबाट बजेट तथा कार्यक्रमको पूर्ण कार्यान्वयन हुनेछ भन्ने विश्वास लिएकी छु ।

धन्यवाद ।

जय परशुराम ।

जय परशुरामवासी ।


विमला कुमारी बोहरा
नगर उपप्रमुख
परशुराम नगरपालिका
विमला कुमारी बोहरा
नगर उप-प्रमुख